

Gøta arbeiðir við aðrari loysn

Hóast Leirvíkar kommuna hevur tikið seg úr ætlanunum um at gera nýggjan umsitingarbygning í Gøtudali saman við Gøtu kommunu, so arbeiðir Gøtu kommuna nú sjálf við einari loysn á málinum. Tað sigur Útvarpið í dag. SNA hevur teknað umsitingarbygningin, og sambært teirra seinasta uppskoti, fer 1.700 fermetra stóri bygningurin at kosta 30 milliúnir krónur. Toll- og Skatt skal brúka tveir triðingar av bygninginum, men leigan dekkar ikki meira enn umleið ein triðing av kostnaðinum. Ein ílga á 30 milliúnir ger, at nýggja Eysturkommuna kemur upp um eina heila álíkning í 2009.



Hóast bæði 3. útbjóðing og dupultskattaavtala verða eitt sindur seinkað vegna valið, so rokni eg ikki við, at tað fer at skaða. Vit fara í hvussu er at halda tað vit lova sigur Bjarni Djurholm, oljumálaráðharri

OLJUTILGONGD

Janl Müller
jan@sosialurin.fo

- Vit hava sæð eitt størri fjølbroytni í føroyskari vinnu sum heild seinastu árin. Vit síggja at valutainntjeningin til samfelagið í størri mun kemur frá øðrum enn fiskivinnuni, sjálvt um fiskivinnan stendur fyri tí nógv størsta partinum. Bæði innan ferðavinnuna, flutningsvinnuna og KT men ikki minst innan tænastrur er stórir vøkstur, og her er tað ikki minst innan oljuvinnuna, at vit síggja nógva avleidda vinnu - at tað eru alt fleiri virki sum burturav ella lutvíst fáa sær inntøkur frá tí virksemin, sum er í oljuvinnuni, umframt at tú fær uppgradering av arbeiðsmegini, tú fær fólk við nýggjum útbúgvingum, og harvið fær tú eisini meiri fjølbroytni í tey, sum kunnu skapa nýggj og onnur virði



Bjarni Djurholm, landsstýrismaður í oljumálum heldur føroysku luttøkuna í oljuvinnu vera so stóra, at hon er við at gera týðandi partur av vinnulívnum



Á oljubasanum í Runavík hava tey úr at gera í hesum døgum.

- Vit vilja halda tað vit lova

Í samfelagnum vísir landsstýrismaðurin í vinnumálum, Bjarni Djurholm á. Hann heldur tí vit kunnu siga, at vit hava notið gott av tí, sum er farið fram farnu árin í leitingini eftir kolvetni á landgrunninum.

Halda orð

- Nú mistu vit bæði 3. útbjóðing og eina dupultskattaavtalu við Bretland á stokkinum, hesi eru vorðin útsett til eftir valið. Fer tað at skapa trupulleikar?

- Nú leggja vit stóran dent á at halda tað vit lova. Vit hava eina professionella umsiting í Jarðfeingi, vit hava eina dygga altjóða oljulóggávu, so tað í sær sjálvum er nakað, sum selur seg burtur í heimi, men vit leggja stóran dent á at halda tað vit hava fráboðað, og tí var tað spell, at 3. útbjóðingarumfar datt niðurfyri, tá avtornaði, men eg haldi ikki nakar skaði er hendur. Tað er nokk tað fyrsta málið, sum verður lagt fyri lögtingið, tá valið er av. Vit hava kanska mist nakrar mánaðir ella eitt hált ár, men tað trúgvi eg okkara samstarvsfelagar burturi í heimi fara at góðtaka, tí vit annars liva upp til forvæntingarnar teir hava til okkara.

Dupultskattaavtala

Tá tað snýr seg um dupultskattaavtaluna, so heldur

landsstýrismaðurin ikki, at tað skapar teir stóru trupulleikarnar. Hon skal ratifiserast. -Sum eg skilji fer lögtingið at góðkenna hana so skjótt tað kemur saman aftur, so tað er bara spurningur in um nakrar mánaðir sigur Bjarni Djurholm og leggur aftrat:

- Vit leggja stóran dent á at vera ajour við tí vit arbeiða við, og at oljufeløg og onnur altíð vita, at tað vit gera altíð er gjørt á tryggum støði, og eg haldi vit kunnu rósa okkum av, at vit hava megnað ta upp-gávuna rættiliga væl seinni árin.

Góð útlit

- Hvussu síggja útlitini út á oljuøkkinum komandi árin?

- Eg haldi ikki tey eru so galin. Í sambandi við 2. útbjóðingarumfar vísa tað seg at vera møguleikar, nú man hevur rakt við kolvetni eystan fyri markið. Er tað so, at struktururin í undirgrundini er tann sami okkara megin markið, so sær tað ikki so galið út. Tað fáa vit so vónandi staðfest eftir 2009, tá tað væntandi fara boringar fram í okkara øki í sambandi við 2. rundu.

Samstarv við bretar

Bjarni Djurholm var í apríl í Bretlandi, har hann nýtti høvi at hitta umboð fyri DTI, sum er almenna umsitingin, ið hevur við oljuna at

gera. -Tað vísir seg, at bretskeir myndugleikar eru í einum dialogi við oljufeløgini um, hvussu teir kunnu menna infrastrukturin fyri at fáa gassið upp úr undirgrundini vestan fyri Hettland. Tað eru ómetaliga stórar upphæddir her er talan um. (40 milliardir krónur, blaðm.) Vit hava biðið um samstarv við DTI, soleiðis at vit kunnu verða vegleiddir, um so er, at vit raka við olju ella gass í rakstrarverðugum nøgdum. So tað liggja nakrir stórir spurningar fyri framman.

Stór ávirkan verður olja funnin

Landsstýrismaðurin undirstríkar, at okkara samfelag er so lítið, at bara tað vit síggja av avleiddari vinnu í dag uttan, at vit hava funnið kolveltni, vísir, at tað fer at fáa stóra ávirkan tann dagin vit raka við kolvetni. -So eg haldi vit skulu síggja bjart uppá framtíðina, men hetta er ein proses. Tað tekur tíð og hendir ikki frá degi til dags. Tá vit raka við kolvetni ganga tað framvegis nøkur ár, áðrenn vit síggja olju ella gass tikið upp frá føroyska landgrunninum, men ávirkanin á vinnuna og ikki minst tænastruvinnuna, hon kemur næstan beinanvegin.

Williambrunnurin

- Nú verður Williambrunn-

Statoil bjóðar øðrum við í loyvi

-og fer at umhugsa luttøku í 3. útbjóðing

ÚTBJÓÐING

Jan Müller
jan@sosialurin.fo

- Eg vænti ikki, at tað fer at ávirka okkara støðutakan til 3. útbjóðing á landgrunninum, at hon er útsett í nakrar mánaðir. Hetta sigur stjórin í Statoil, Rúni Hansen, nú útbjóðing verður seinkað nakað. Hann sigur, at tá endaliga útbjóðing kemur, fara tey seríost at hyggja at økinum og fara tá endaliga at gera av, um tey skulu bjóða ella ikki. Um tað verður tveir mánaðir fyrr ella seinni heldur Statoilstjórin ikki fer at hava nakra ávirkan.

Statoil var tað oljufelagið, sum fekk tillutad flest loyvi í 2. útbjóðing. Nøkur teirra 100%. Herfyri lat Statoil upp dataarúmið fyri loyvi 0011, sum liggur norðarlaga upp at markinum. Hetta er ikki óvanligt. Rúni Hansen sigur, at Statoil umhugsar at selja út av loyvnum, so tey ikki hava 100%. Fleiri feløg hava longu verið í "daturúminum", og soleiðis sum skilst er møguleiki fyri, at onnur oljufeløg fara at keypa seg inn í hetta loyvið. Talan er um eitt loyvi, veit Sosialurin, sum táverandi norska oljufelagið Saga Petroleum fyrr hevur havt eitt sera gott eygað á. Seinni eisini Sagex og Geysir. Út frá jarðfrøðiligu kanningunum finst her eitt sera spennandi prospekt, nevnt Durita.